

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపాదారం

తెలంగాణ తెలుగు దినపత్రిక

Prop: Syed Inqesh Hafali

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 12 సంచిక : 252 ఆదిలాబాద్ ఎడిటర్ - సయ్యద్ కలిం తనివారం, 16 మార్చి 2024 పేజీలు : 4 వెల : 2/-



హైదరాబాద్ : దేశవ్యాప్తంగా సంచలనం సృష్టించిన ఢిల్లీ మద్యం పాలసీ కుంభకోణంలో అనూహ్య పరిణామం చోటు చేసుకుంది. భారత్ రాష్ట్ర సమితి సీనియర్ నాయకురాలు, శాసన మండలి సభ్యురాలు కల్వకుంట్ల కవిత నివాసంపై ఎన్‌ఐఏస్‌మెంట్ డైరెక్టరేట్ అధికారులు దాడులకు దిగారు. విస్తృత తనిఖీలు చేపట్టారు. ఎన్నికల వేళ కలకలం.. లోక్‌సభ ఎన్నికలు సమీపించిన ప్రస్తుత పరిస్థితుల్లో సంభవించిన ఈ పరిణామం.. బీఆర్‌ఎస్‌లో కలకలం రేపుతోంది. ఈ ఎన్నికలను సమర్థవంతంగా ఎదుర్కొనడానికి గులాబీ పార్టీ పావులు కదుపుతున్న ఈ పరిస్థితుల్లో - సాక్షాత్తు బీఆర్‌ఎస్ చీఫ్, ప్రతిపక్ష నాయకుడు కేసీఆర్ కుమార్తెపై ఈడీ కొరడా ఝుళిపించడం చర్చనీయాంశమౌతోంది. కవిత.. ఢిల్లీ లిక్కర్ స్వామ్ కేసులో ఆరోపణలను ఎదుర్కొంటోన్న విషయం తెలిసిందే. ఇదే కేసులో రెండు మూడుసార్లు ఈడీ విచారణను ఎదుర్కొన్నారు కూడా.

ఆ తరువాత కూడా ఆమెకు నోటీసులు అందాయి. విచారణకు హాజరు కావాల్సి ఉంటుందంటూ నోటీసులు అందాయి. ఈ కేసును దర్భాపు చేస్తోన్న సీబిఐ అధికారులు సైతం కవితకు సమన్లను

జారీ చేశారు. గతంలోనే ఆమె విచారణకు హాజరు కావాల్సి ఉన్నప్పటికీ.. అలా జరగలేదు. ఆ తరువాత కవిత పేరును ఛార్జ్‌షీట్‌లో పొందుపరిచినట్లు వార్తలు సైతం వెల్లువెత్తాయి గతంలో. తాజాగా హైదరాబాద్‌లో కవిత నివాసంపై ఈడీ అధికారులు దాడులకు దిగడం అటు రాజకీయంగా కూడా చర్చనీయాంశమౌతోంది.

కవిత అరెస్ట్.. సుమారు అయిదు గంటలకు పైగా సాగిన సోదాల అనంతరం ఈడీ అధికారులు కవితను అరెస్ట్ చేశారు. తొలుత ఆమెకు అరెస్టు నోటీసులను అందజేశారు. ఆ వెంటనే ఆమెను అదుపులోకి తీసుకున్నారు. కవిత అరెస్ట్ విషయాన్ని ఈడీ ఉన్నతాధికారులు ధృవీకరించినట్లు సమాచారం. ఢిల్లీకి తరలింపు.. కవితను అదుపులోకి తీసుకున్న ఈడీ అధికారులు ఆమెను ఢిల్లీకి తరలించనున్నారు. అక్కడి ప్రధాన కార్యాలయంలో విచారణ కొనసాగిస్తారని చెబుతున్నారు. ఢిల్లీకి తరలించి మరింత సమాచారాన్ని సేకరించాలనే ఉద్దేశంతోనే ఈడీ అధికారులు ఆమెను అదుపులోకి తీసుకున్నారని తెలుస్తోంది. ఇంటి వద్ద ఆందోళనలు.. ఈడీ అధికారులు సోదాలకు దిగినట్లు సమాచారం అందిన వెంటనే బీఆర్‌ఎస్ నాయకులు పెద్ద ఎత్తున కవిత నివాసానికి

ఢిల్లీ లిక్కర్ కేసులో బీఆర్‌ఎస్ ఎమ్మెల్సీ కవిత పరీక్షలు

చేరుకున్నారు. ఈడీకి వ్యతిరేకంగా పెద్ద ఎత్తున నినాదాలు చేశారు. నిరసనలకు దిగారు. ఆమె ఇంటి వద్దే బైరామించారు. ప్రధానమంత్రి నరేంద్ర మోదీకి వ్యతిరేకంగా వినదించారు. ఈ ఘటనతో ఉద్రిక్త పరిస్థితులు నెలకొన్నాయి. ఆమె ఇంటి వద్ద భారీగా బందోబస్తును మోహరింపజేశారు.

అరెస్ట్ తర్వాత కవిత ఫస్ట్ రియార్డన్ : ఢిల్లీ లిక్కర్ కేసులో బీఆర్‌ఎస్ ఎమ్మెల్సీ కవితను అరెస్ట్ చేసిన ఈడీ.. ఢిల్లీకి తరలిస్తోంది. ఇవాళ ఉదయం నుంచి కవిత ఇంట్లో ఎంత సీన్ జరిగిందో ప్రత్యేకించి చెప్పకూడదు. ఈడీ అనుమతితో కవిత ఇంట్లోకి వెళ్లిన మాజీ మంత్రిలు కేటీఆర్, హరీష్ రావులు రచ్చ రచ్చ చేశారు. ఇదిగో అరెస్ట్ వారంట్ అంటూ నోటీసులు చూపించడం.. యాక్ట్‌కు సంబంధించిన వివరాలన్నీ చెప్పిన తర్వాత పరిస్థితి కాసింత అదుపులోనికి వచ్చింది. దీంతో ఢిల్లీకి కవితను ఈడీ బృందం తరలిస్తోంది. కవిత.. ఇంట్లోనుంచి బయటికి వస్తుండగా బీఆర్‌ఎస్ శ్రేణులు, నేతలు, అభిమానులు నినాదాలు, ఈలలు, కేకలతో హెచ్చరించారు. దీంతో ఈ అరెస్ట్ వ్యవహారంపై కవిత మొదటిసారిగా.. రెండే రెండు మాటల్లో స్పందించారు.

కవిత అరెస్ట్‌పై ఈడీ అధికారులను నిలదీస్తున్న కేటీఆర్ : కవిత అరెస్ట్ వార్త తెలుసుకున్న ఆమె అన్న బీఆర్‌ఎస్ వర్కింగ్ డైరెండో,

మాజీ మంత్రి కేటీఆర్ మాటాహుదీన నివాసానికి చేరుకున్నారు. మరోవైపు కవిత బావ, మరో మాజీ మంత్రి తన్నీరు హరీష్ రావు కూడా కవిత ఇంటికి చేరుకున్నారు. ఈడీ, ఐటీ అధికారులతో వారించి వీరిద్దరూ ఇంట్లోకి వెళ్లారు. కవితను ఎలా అరెస్ట్ చేస్తారంటూ ఐటీ, ఈడీ అధికారులను కేటీఆర్, హరీష్ రావులు గట్టిగా ప్రశ్నించారు. ఈ క్రమంలో వాగ్వాదం కూడా జరిగింది. ట్రాన్సిట్ వారింట్ లేకుండా ఎలా అరెస్టు చేస్తారంటూ ఇన్వెస్టిగేషన్ ఆఫీసర్‌ను కేటీఆర్ ప్రశ్నించారు.

అరెస్టు చేయమంటూ సుప్రీంకోర్టుకు మాట ఇచ్చిన తర్వాత ఇప్పుడు ఎలా అరెస్టు చేస్తారని నిలదీశారు. సుప్రీంకోర్టులో చెప్పిన మాటను తప్పకుండా మీ అధికారులు కోర్టు ద్వారా ఇబ్బందులు ఎదుర్కోవాల్సి వస్తుందని ఆయన హెచ్చరించారు.

కావాలనే శుక్రవారం వచ్చారని, సోదాలు ముగిసిన తర్వాత కూడా ఇంట్లోకి రావద్దంటూ హాకుం జారీ చేస్తున్నారని ఐటీ అధికారులపైన కేటీఆర్ ఆగ్రహం వ్యక్తం చేశారు. ఎమ్మెల్సీ కవితను ఈరోజు (శుక్రవారం) మెజిస్ట్రేట్ ముందు హాజరుపరిచే అవకాశం లేదంటూనే అరెస్టు చేశారని కేటీఆర్ తీవ్ర అభ్యంతరం వ్యక్తం చేశారు.

అన్ని రంగాల్లో ముస్లిం మైనారిటీలకు సమీచిత స్థానం

హైదరాబాద్: కాంగ్రెస్ హయాంలో ముస్లిం మైనారిటీలకు అన్ని రంగాల్లో సమీచిత స్థానం కల్పిస్తున్నామని ముఖ్యమంత్రి రేవంత్ రెడ్డి తెలిపారు. ఎల్పీఎస్‌డియంలో ప్రభుత్వ ఆధ్వర్యంలో నిర్వహించిన ఇఫ్తార్ విందులో ఆయన పాల్గొన్నారు. ముస్లిం సోదరులకు రంజాన్ శుభాకాంక్షలు తెలిపారు. కాంగ్రెస్ ప్రభుత్వం ముస్లిం, క్రిస్టియన్ మైనారిటీల అభివృద్ధికి కృషి చేస్తోందన్నారు. “ముస్లింలకు 4 శాతం రిజర్వేషన్‌లు రద్దు చేయడం ప్రధాని మోదీ, కేంద్ర సాంఘిక అమిత్ షా వల్ల కాదు. రిజర్వేషన్లు అమలు జరిగేలా చూసే బాధ్యత మాది. మైనారిటీ స్పృహకు, రెసిడెన్షియల్స్ భవనాల కోసం ప్రభుత్వం ఇప్పటికే నిధులు విడుదల చేసింది” అని రేవంత్ తెలిపారు. డిప్యూటీ సీఎం భట్టి విక్రమార్కు మంత్రి పొంగలలేటి శ్రీనివాస్ రెడ్డి, ఎంపీ ఆనంద్‌రెడ్డి, షట్నీర్ అలీ తదితరులు పాల్గొన్నారు.



భారీగా తరలివచ్చిన అభిమానులు

హైదరాబాద్: తెలంగాణలో భాజపా విజయాన్ని కాంక్షిస్తూ శుక్రవారం మల్లాజిగిరి లోక్‌సభ పరిధిలో ప్రధానమంత్రి నరేంద్ర మోదీ రోడ్‌షో నిర్వహించారు. ఎంపీ అభ్యర్థి ఈటల రాజేంద్రతో పాటు పలురు భాజపా నేతలు ఈ కార్యక్రమంలో పాల్గొన్నారు. మీర్జాలగూడ నుంచి మల్లాజిగిరి క్రాస్ వరకు దాదాపు 1.2 కిలోమీటర్ల మేర సుమారు గంట సేపు ఈ యాత్ర కొనసాగింది. కళాబృందాలు, ప్రజలు మోదీకి ఘన స్వాగతం పలికారు. రోడ్‌షో అనంతరం ప్రధాని రాజ్‌భవన్‌కు చేరుకున్నారు.

ఇగ్నాట్సు విచారణకు కవిత సహకరించలేదు: కిషన్‌రెడ్డి

హైదరాబాద్: భాసా ఎమ్మెల్సీ కవిత ఇంట్లో ఈడీ సోదాలపై కేంద్ర మంత్రి, భాజపా రాష్ట్ర అధ్యక్షుడు కిషన్ రెడ్డి స్పందించారు. నేరం చేయనప్పుడు కవితకు భయమెందుకని ప్రశ్నించారు. ఈడీ విచారణకు కవిత సహకరించాలని సూచించారు.

ఇగ్నాట్సు విచారణకు సహకరించకుండా కవిత తప్పించుకుని తిరిగారని విమర్శించారు. సహకరించలేదు కాబట్టే.. ఈడీ ఆమె ఇంటికి వెళ్లిందన్నారు. కక్ష నాధింపు చర్యలకు దిగాల్సిన అవసరం భాజపాకు లేదని కిషన్‌రెడ్డి స్పష్టంచేశారు. విచారణ సంస్థలు తమ పని తాము చేసుకునిపోతాయన్నారు.

బీఆర్‌ఎస్‌లో భీమం మొదలైందా!?

కవితను కేసీఆర్ అందుకే 'దూరం' పెట్టారా!!?

హైదరాబాద్ : కేసీఆర్ అంటే ఓటమి ఎరుగని వారు అని ఒకప్పుడు అంతా అనుకునేవారు. ఆయనకు ఎదురెళ్ళినా లేక ఆయన ఎవరికైనా ఎదురెళ్ళినా వారికి పరాజయమే అన్నది రాజకీయంగా అంతా చెప్పుకునే పరిస్థితి ఉండేది. ఒక విధంగా చెప్పాలి న్యూ మిలీనియం ఎంట్రి ఇచ్చిన తర్వాత ఒక పాతికేళ్ల పాటు తెలుగు రాజకీయాలను ప్రత్యేకించి తెలంగాణా రాజకీయాలను కేసీఆర్ విశేషంగా ప్రభావితం చేసిన వారుగా ఉన్నారు. ఎన్నిక నుంచి ఎన్నిక ఇదే కేసీఆర్ విధానం. ఏ ఎన్నికకూ ఆయన కానీ ఆయన కుటుంబం కానీ ఎక్కడా భయపడిన సందర్భం లేదు. కానీ ఓటమి బళ్ళు అవుతాయన్న పాతప మోదిగా ఇప్పుడు అంతా గతం అయిపోయింది. అనూహ్యంగా బీఆర్ ఎస్ తెలంగాణా ఎన్నికల్లో ఓడక గులాబీ పార్టీలో ఏదో తెలియని గుబులు మొదలైంది అని అంటున్నారు. దాంతోనే ఎంపీ ఎన్నికల వేళ ఆ పార్టీలో అనేక చిత్రాలు జరుగుతున్నాయి అని అంటున్నారు. ఇక బీఆర్‌ఎస్ పూర్వ రూపం అయిన టీఆర్‌ఎస్ ని 2001లో పెట్టిన దగ్గర నుంచి ఎంపీ ఎన్నికలకు కేసీఆర్ కుటుంబం దూరంగా ఎప్పుడూ లేదు. కేసీఆర్ అయినా లేకపోతే ఆయన కుమార్తె కవిత అయినా ఎంపీ అభ్యర్థులుగా పోటీ పడేవారు. కానీ ఫస్ట్ టైం 2024 ఎన్నికల్లో మాత్రం కవిత పోటీకి దూరంగా ఉంటున్నారు. మొత్తం 17 ఎంపీ సీట్లు ఉన్న తెలంగాణాలో అభ్యర్థుల ఎంపిక చేస్తున్న కేసీఆర్ కవిత పోటీ చేసే సీటుకు కూడా వేరే అభ్యర్థులను ఎంపిక చేయడం చర్చనీయాంశం అవుతోంది. ఇది నిజంగా ఆశ్చర్యకరం అని అంటున్నారు. ఎందుకు ఇలా చేస్తున్నారు అంటే ముఖ్యమంత్రి రేవంత్ రెడ్డి కి అలాగే ప్రధాని మోదీకి వారి పార్టీలకు కేసీఆర్ కుటుంబం

భయపడుతోందా అన్న చర్చ కూడా వాడిగా వేడిగా సాగుతోంది. అటు చూస్తే దూకుడు మీద ఉన్న సీఎం రేవంత్ రెడ్డి ఇటు చూస్తే హ్యాట్రిక్ పీఎం కావాలంటూ అందులో తెలంగాణా వాటా బీజేపీకి తేల్చడానికి వస్తున్న ప్రధాని మోదీ ఇలా ఈ ఇద్దరు తమ పార్టీలతో సిద్ధంగా ఉండడంతో బీఆర్‌ఎస్ నుంచి కవిత పోటీకి దూరంగా ఉంటోందా అన్నది పెద్ద ఎత్తున తెలంగాణా వ్యాప్తంగా చర్చ సాగుతోంది. ఇక చూస్తే కేసీఆర్ కుటుంబానికి అప్పీ వచ్చిన మెదక్ నుంచి ప్రయనా కేసీఆర్ కుటుంబం ఎంచుకుని పోటీ చేయవచ్చు కూడా అన్న అంచనా వస్తున్నాయి. ఇక్కడ పోటీ చేస్తే గెలుస్తాం అన్న నమ్మకం ఉంటే పోటీకి ఎందుకు దిగడం లేదు అన్నది కూడా సందేహంగా ఉంది. కవిత ఈసారి ఎంపీగా పోటీ చేస్తుంది అదే మెదక్ ఎంపీ సీటు అని కూడా అంతా అనుకున్నారు. తీరా చూడబోతే అక్కడ కూడా బీఆర్‌ఎస్ ఎంపీ క్యాండిడేట్ డిసైడ్ అయ్యారు. మరి కవిత పోటీ చేయడం లేదు అంటే ఎలా చూడాలి ఎలా అర్థం చేసుకోవాలి అన్నదే ఇప్పుడు సాగుతున్న చర్చ. నిజానికి చూస్తే ఎంపీ ఎన్నికల్లో కేసీఆర్ కుటుంబం ఏదో ఒక



చోటన పోటీ చేస్తే మొత్తం బీఆర్‌ఎస్ శ్రేణులకు నైతిక స్పృహం వస్తుంది. ఇటీవల మొత్తం ఓడి పూర్తిగా నైరాశ్యంలోకి వెళ్లిపోయిన పార్టీ శ్రేణులకు కూడా ఒక ధైర్యం వస్తుంది అని అంతా అనుకున్నారు. ఇక కవిత అంటే ఎంపీగా పోటీ చేస్తుంది అని అంతా అనుకున్నారు. కానీ ఆమె పోటీకి దూరం అంటే బీఆర్‌ఎస్ కి ఎక్కడో ఏవో డౌట్లు ఉన్నాయా అన్నదే చర్చగా ఉంది. రాజకీయాలలో ఎదురు నిలిచి పోరాడడం అని నేర్పించిన కేసీఆర్ ఇప్పుడు తన రూల్స్ ని తానే మరచిపోయాడా అన్నది కూడా సందేహంగా ఉంది. కేసీఆర్ అంటే దేనికీ వెరవరు, ఏటికి ఆయనా ఎదురుదుతారు అని ఉద్ఘాటించిన కేసీఆర్ ఇలా ఎందుకు చేసింది అన్నదే చర్చ. అయితే కేసీఆర్ కుటుంబం పోటీకి దిగకపోవడానికి కారణాలు ఉన్నాయని అంటున్నారు. అందులో వ్యూహాలు ఉన్నాయని అంటున్నారు. కవిత ఎక్కడైనా పోటీ చేస్తే అటు కాంగ్రెస్ ఇటు బీజేపీ రెండూ కూడా అక్కడ ఫుల్ ఛోకన్ పెడతాయని ఓడించేందుకు పట్టుదలాగా పనిచేస్తాయని ఆలోచించే ఈ విధంగా జాగ్రత్తలు తీసుకున్నారు అని అంటున్నారు. ఇప్పటికే అసెంబ్లీ ఎన్నికల్లో ఓటమి భారం కొండలా ఉంది. దానికి సాయం అన్నట్లుగా కేసీఆర్ కుటుంబ సభ్యులు వ్యక్తిగతంగా మరోసారి ఓటమి పాలు అయితే అది పార్టీకి బిగ్ డ్యామేజ్ చేస్తుంది అని ఆలోచించే ఈ రిస్క్ కి వారు దూరంగా ఉంటున్నారు అని అంటున్నారు. చూడాలి మరి ఈ ప్రచారంలో ఎంతవరకూ నిజం ఉందో.

సంపాదకీయం



బీజేపీకి వలసనేతలే దిక్కు ?

రాష్ట్ర బీజేపీ పరిస్థితి ఇలా తయారైంది. విషయం ఏమిటంటే రాబోయే ఎన్నికల్లో బీజేపీ ఆరు ఎంపీ స్థానాల్లో పోటీ చేయబోతున్న విషయం తెలిసిందే. టీడీపీ, జనసేనతో పొత్తు కారణంగా కమలం పార్టీ ఆరు పార్లమెంటు స్థానాలకే పరిమితమవ్వాలన్నది. పోటీచేయబోయే స్థానాలను పార్టీ అధికారికంగా ప్రకటించలేదు. అయితే పార్టీ వర్గాల సమాచారం ప్రకారం అరకు, అనకాపల్లి, రాజమండ్రి, ఏలూరు, నరసాపురం, రాజంపేట నియోజకవర్గాల్లో పోటీ దాదాపు ఖాయమైందని సమాచారం. పైగా ఆరుస్థానాల్లో మూడింటిని మార్పుకుని విశాఖపట్నం, విజయవాడ, హిందుపురం సీట్లు కావాలని చంద్రబాబుతో బీజేపీ మంతనాలు సాగిస్తున్నట్లు తెలుస్తోంది. అయితే ఇక్కడ విషయం ఏమిటంటే పార్టీ పోటీచేయబోయే సీట్లు ఏవి అన్న విషయాలను పక్కనపెట్టేస్తే అభ్యర్థులు మాత్రం ఎక్కువమంది వలసనేతలే ఉంటారన్నది ఖాయమైపోయింది. పార్టీలో మొదటినుండి పనిచేస్తున్న సీనియర్లను కాదని ఈమధ్యనే పార్టీలో చేరినవారిని ఇంకా చేరని వారికే టికెట్లంటు మీడియాలో జరుగుతున్న ప్రచారంపై చాలామంది సీనియర్లు మండిపోతున్నారు. ఇలాంటి వలసనేతలకు ఎట్టి పరిస్థితుల్లోనూ టికెట్లు ఇవ్వకూడదని సీనియర్లలో చాలామంది గట్టిగా వాదిస్తున్నారట. అరకు నుండి కొత్తపల్లి గీత పోటీచేస్తారంటున్నారు. ఈ మె వైసీపీ ఎంపీగా పనిచేశారు. భూకబ్జా కేసులో తెలంగాణా పోలీసులు అరెస్టు చేస్తే బెయిల్ మీద బయటున్నారు. అనకాపల్లి సీటులో సీఎం రమేష్ పోటీచేస్తారని ప్రచారం జరుగుతోంది. రాజమండ్రి లేదా పురందేశ్వరి పోటీకి రెడీ అవుతున్నట్లు సమాచారం. సరే, ఈమె అధ్యక్షురాలు కాబట్టి వలస నేతే అయినా టికెట్ ఇవ్వక తప్పదు. మరి ఆమె పోటీచేయని రెండోసీటులో సుజనాచౌదరి, నరసాపురంలో రఘురాజు, రాజంపేటలో మాజీ ముఖ్యమంత్రి నల్లారి కిరణ్ కుమార్ రెడ్డి పోటీచేస్తారని అంటున్నారు. పురందేశ్వరి విషయాన్ని మినహాయిస్తే మిగిలిన నేతలను పార్టీలో తీవ్రంగా వ్యతిరేకిస్తున్నారు. పొత్తులు, సీట్ల సర్దుబాటు సందర్భంగా నోరెత్తని పార్టీలోని చాలామంది సీనియర్లు ఇప్పుడు సడన్ గా పార్టీ అగ్రనేతల తీరుపైన, పోటీచేయబోతున్న ఆశాపహుల పేర్లపైన గోల చేస్తుండమే ఆశ్చర్యంగా ఉంది. అగ్రనేతలు తాము అనుకున్నట్లుగా పై నేతలనే పోటీలోకి దింపుతారా ? లేకపోతే వీళ్ళ వాదనను పరిగణలోకి తీసుకుని జీవీఎల్ నరసింహారావు, సోమువీర్రాజు, సీతారామంజనేయుల చౌదరి లాంటి వాళ్ళకి అవకాశాలు ఇస్తారా అన్నది చూడాలి.

అభివృద్ధిలో ఉమ్మడి అదిలాబాద్ జిల్లా ను అగ్రగామిగా నిలపాలి

అధికారులందరూ టీముగా సమన్వయముతో పని చేయాలి మంత్రి సీతక్క



ఉటూర్ మార్చి 15(ప్రభాత సమాచారం)

ఉమ్మడి అదిలాబాద్ జిల్లా అధికారులు త్రేతస్థాయిలో గ్రామాలు సందర్శించి గ్రామాలను అభివృద్ధి పథంలో ముందుకు తీసుకెళ్లాల్సి జిల్లాను అగ్రగామిలో ఉంచాలని రాష్ట్ర పంచాయతీ రాజ్ శాఖా మంత్రి,జిల్లా ఇంచార్జ్ మంత్రి సీతక్క అన్నారు. శుక్ర వారం ఉటూర్ లోని పిఎంఆర్ భవనం లో ఏర్పాటు చేసిన సమీక్ష సమావేశంలో ఆయన మాట్లాడారు.

సమావేశంలోఉమ్మడి అదిలాబాద్ జిల్లా కలెక్టర్లు, అదిలాబాద్ కలెక్టర్ రాజర్షి షా, నిర్మల్ కలెక్టర్ ఆశిష్ సాంగ్వాన్, మంచెర్యాల కలెక్టర్ సంతోష్, ఆసిఫాబాద్ కలెక్టర్ వెంకటేశ్ దొత్రే, నాలుగు జిల్లాల ఎస్పీ లు, అదనపు కలెక్టర్ లు, అటవీ శాఖ

అధికారులను పాల్గొన్నారు.ఈ సందర్భంగా సీతక్క మాట్లాడుతూ నాలుగు జిల్లాల ఉన్నతాధికారులు కలసి కట్టుగా పనిచేసి ఉమ్మడి అదిలాబాద్ జిల్లా ను అగ్రగామిగా నిలపాలని, అందుకు తన సహాయ సహకారాలు అందుస్తానని అన్నారు.ముఖ్యంగా నీటి సమస్య ఎక్కువగా ఉందని వేసవిలో తగు జాగ్రత్తలు పాటించి నీటి ఎద్దడి తలెత్తకుండా ఉండేందుకు అన్ని చర్యలు తీసుకోవాలని కోచారు.వేసవిలో వచ్చే వ్యాధులు రాకుండా ముందస్తు చర్యలు తీసుకోవాలని కోరారు.ఆర్ డబ్ల్యూ ఎస్, డి ఆర్ డియో,ట్రాన్స్మీ, ఆర్ అండ్ బి, శాఖల అభివృద్ధి పనుల పై వివరాలను అడిగి తెలుసుకున్నారు.పెండింగ్ లో ఉన్న పనులను త్వరగా పూర్తి చేయాలని ఆదేశించారు.అదిలాబాద్ ఉమ్మడి జిల్లా పచ్చదనం తో కళకళలాడాలని పేర్కొన్నారు.

రాష్ట్రంలో యాదవ్, కురుమ కార్పొరేషన్ల ఏర్పాటు హార్దినీయం



తెలంగాణ రాష్ట్ర యాదవ సంఘం నాయకులు చిన్నాల బలయ్య యాదవ్

వీణవంక మార్చి 15 (ప్రభాత సమాచారం)

రాష్ట్రంలో కాంగ్రెస్ ప్రభుత్వ హయాంలో కార్పొరేషన్ ఏర్పాటుతో యాదవులు కురుమల సమస్యలు పరిష్కారం అవుతాయని తెలంగాణ రాష్ట్ర యాదవ సంఘం నాయకులు చిన్నాల బలయ్య యాదవ్ మాట్లాడుతూ.. తెలంగాణ రాష్ట్ర ప్రభుత్వం యాదవ కురుమల సమస్యలు పరిష్కారం కోసం యాదవ కురుమ కార్పొరేషన్ ఏర్పాటు చేయడం హర్దినీ దగ్గ విషయమని అన్నారు. గత ప్రభుత్వాలు యాదవులను కురుమలను పట్టించుకున్న పాపానా పోలేరు తెలంగాణ రాష్ట్రంలో ఇప్పుడు రేవంత్ రెడ్డి కాంగ్రెస్ ప్రభుత్వం నిరంతరం యాదవ కురుమల సంక్షేమ అభివృద్ధి కొరకు పాటుపడుతున్నారని ఈ సందర్భంగా తెలియజేశారు. ఈ యొక్క కార్పొరేషన్లు కృషి చేసిన తెలంగాణ సీఎం రేవంత్ రెడ్డి, తెలంగాణ రాష్ట్ర మంత్రులు పొన్నం ప్రభాకర్, దుద్దిల్ల శ్రీధర్ బాబు, మాజిరాజాద్ నియోజకవర్గం కాంగ్రెస్ పార్టీ ఇన్చార్జ్ ప్రణబ్ బాబు తోపాటు రాష్ట్ర కేబినెట్ కు కృతజ్ఞతలు తెలిపారు. రాబోయే రోజుల్లో కాంగ్రెస్ ప్రభుత్వానికి యాదవ కురుమల అండగా ఉంటారని పేర్కొన్నారు.

పోరాటాలకు కార్మిక వర్గం సిద్ధం కావాలి

విజిటియూసీ కేంద్ర ఉపాధ్యక్షులు మిట్టపల్లి వెంకటస్వామి



బెల్లంపల్లి, మార్చి 16(ప్రభాత సమాచారం)

పాలకులుమారినంత మాత్రాన కార్మిక వర్గానికి మార్పు ఏమి ఉండదని సింగరేణి కంపెనీలో గత మూడు మాసాలుగా సింగరేణి గుర్తింపు సంఘంగా విజయం సాధించినప్పటికీ ఏరియా స్టాయి డ్రెక్టర్ సమావేశాలు నిర్వహించకుండా కార్పొరేట్ స్టాయి సమావేశాలు జరగకుండా నేటికీ గుర్తింపు కార్మిక సంఘం వత్రాలను ఇవ్వకుండా వరోక్షంగా గెలిచిన సంఘాన్ని నామమాత్రంగా చేసి కుట్రలు, కుయ్యకులు చేస్తున్న ప్రభుత్వాన్ని సింగరేణి యాజమాన్యానికి వ్యతిరేకంగా మిట్టపల్లి పోరాటాలకు కార్మిక వర్గం సంసిద్ధం కావాలనివిజిటియూసీ కేంద్ర ఉపాధ్యక్షులు మిట్టపల్లి వెంకటస్వామి పిలుపునిచ్చారు. పాలకులు మారినంత మాత్రాన మరో జరుగుతుందని భ్రమల్లో ఉండడం కార్మిక వర్గానికి ఉచితం కాదని కార్మికులు గుర్తించాలని ,అలాగే సింగరేణిలో పారిశ్రామిక సంబంధాలు అడుగుంటి పోతున్నాయని, నేటికీ రాజకీయ జోక్యం కొనసాగుతూనే ఉందన్నారు. ఇలాంటి

పరిస్థితుల వల్ల కంపెనీ ప్రగతికి నష్టదాయకం అని పరిశీలకులు భావిస్తున్నారని, నాటి తరం నాయకుల త్యాగాల వల్లకీ కార్మిక వర్గం మరింత త్యాగపూరితమైన పోరాటాలకు సంసిద్ధం కావాలని పిలుపునిచ్చారు. అలాగే పారిశ్రామిక ప్రగతి పారిశ్రామిక ప్రశాంతత కొనసాగించాలంటే సింగరేణి కంపెనీలో కొనసాగుతున్న కోడ్ ఆఫ్ డిసిప్లీను ను తక్షణమే అమలు చేయాలని యాజమాన్యాన్ని ప్రభుత్వాన్ని డిమాండ్ చేశారు. 100 సంవత్సరాల సింగరేణి చరిత్రలో మునుపేన్నటికీ లేని విధంగా ప్రకృతికి విరుద్ధంగా పనిచేసే కార్మికులకు మానసిక ప్రశాంతత కల్పించే విధంగా యాజమాన్యం చర్యలు తీసుకోని ప్రశాంతతను కాపాడాలని సింగరేణి కాలరీస్ వర్కర్స్ యూనియన్ కేంద్ర ఉపాధ్యక్షులు మిట్టపల్లి వెంకటస్వామి ప్రభుత్వాన్ని సింగరేణి యాజమాన్యాన్ని డిమాండ్ చేశారు. మరియు కేంద్ర కార్యదర్శి అక్బర్ అలీ మాట్లాడుతూ సింగరేణి కంపెనీలో కార్మికులకు కార్మిక కుటుంబ సంభ్యులకు కార్పొరేట్ వైద్యం అందించాలని వైద్యానికి అయ్యే పూర్తి ఖర్చులను సింగరేణి యాజమాన్యమే భరించాలని యాజమాన్యాన్ని డిమాండ్ చేశారు. అలాగే బ్రాంచ్ కార్యదర్శి దాగం మల్లేష్, ఉపాధ్యక్షులు బియ్యాల వెంకటస్వామి, ఇప్పకాయల లింగయ్య, దాసరి తిరుపతి గౌడ్, ఎం. రమేష్, మిట్టపల్లి రమేష్, సీట్టి కమలీ మెంబర్లు మైన్స్ కమిటీ మెంబర్ల సీనియర్ నాయకులు బొంకూరి రామచందర్, పులిపాక స్వామిదాస్, మంతెన భాస్కర్ రామ్, కొమరయ్య తదితరులు పాల్గొన్నారు. ఈ కార్యక్రమంలో 50 మంది వివిధ కేటగిరీలకు చెందిన కార్మికులు యూనియన్ లో చేరారు. కేంద్ర ఉపాధ్యక్షులు వెంకటస్వామి సెంట్రల్ కార్యదర్శి అక్బర్ అలీ బ్రాంచ్ కార్యదర్శి మల్లేష్ కి శాలువాలతో స్వాగిస్తూ సత్కరించడం జరిగింది.

గిరిజన క్యాంపేన్ ను ప్రారంభించిన మంత్రి సీతక్క



ఉటూర్ మార్చి 15(ప్రభాత సమాచారం)

సమగ్ర గిరిజనాభివృద్ధి సంస్థ ఉటూర్ ఆదర్శరంగం లో గిరిజన భవన్ లో ఏర్పాటు చేసిన గిరిజన క్యాంపేన్ ను శుక్రవారం రాష్ట్ర పంచాయతీ రాజ్, మహిళాభివృద్ధి, శిశు సంక్షేమ శాఖ, ఉమ్మడి అదిలాబాద్ జిల్లా ఇంచార్జ్ మంత్రి సీతక్క ప్రారంభించారు.మంత్రి సీతక్క మాట్లాడుతూ స్థానిక గిరిజన భవన్ లో గిరిజన క్యాంపేన్ ను ఏర్పాటు చేయడం జరిగిందని ఫ్లేట్ మీట్స్ 5 రూపాయలు, మధ్యాహ్నం 12.00 గంటల నుండి 2.00 గంటల వరకు ఉంటుందని అన్నారు.క్యాంపేన్ ఏర్పాటు చేయడం వలన నలుగురు కొలాం గిరిజనులకు ఉపాధి లభించిందని అన్నారు.శాశ్వత పెన్షన్ కొరకు టెండర్ ఖరారు చేయడం జరిగిందని అన్నారు.ఈ కార్యక్రమంలో, అదిలాబాద్ జిల్లా కలెక్టర్ రాజర్షి షా, ఐటిడిఎ పిఐ ఖమ్మా గుప్తా, ఎమ్మెల్యే వెద్యు బోజ్జా పాల్గొన్నారు.

మోటార్ సైకిల్స్ ను ఢీకొట్టిన కారు

ఒకరమ్మతి ఇద్దరికీ తీవ్ర గాయాలు



గుడిపాత్తూర్ మార్చి 15 (ప్రభాత సమాచారం)

మండలంలో శుక్రవారం సాయంత్రం ఓ కారు మోటార్ సైకిల్ ను ఢీకొన్న సంఘటనలో ఒకరు మృతి చెందగా మరో ఇద్దరికీ తీవ్ర గాయాలయ్యాయి. ప్రత్యక్ష సాక్షుల తెలిపిన వివరాలు ఇలా ఉన్నాయి. బజార్ హత్తూర్ మండలానికి చెందిన మెస్రం భీమ్ రావు, మెస్రం నవీన్, తోడ్పుం బాలాజీ ద్విచక్ర వాహనంపై అదిలాబాద్ వైపు వెళుతున్న క్రమంలో మేకలగండి సమీపంలో ద్విచక్ర వాహనాన్ని వెనుక నుండి అతి వేగంగా వచ్చిన ఓ కారు బలంగా ఢీకొనడంతో మోటార్ సైకిల్ పై ప్రయాణిస్తున్న మెస్రం నవీన్ సంఘటన స్థలంలోనే మృతి చెందగా భీమ్ రావు, బాలాజీ కి తీవ్ర గాయాలయ్యి. గాయపడిన ఈ ఇద్దరినీ జాతీయ రహదారి అంబులెన్స్ లో అదిలాబాద్ రిమ్స్ కు తరలించారు.

ఆ రెండు ఆదర్శం

కొత్తగూడ : గ్రామ పంచాయతీ పన్నుల వసూళ్లలో ఏజెన్సీలోని మారుమూల మండలం గంగారం సహా నియోజకవర్గ కేంద్ర మండలం డోర్లకల్ వందశాతం లక్ష్యాన్ని చేరుకున్నాయి. ఏజెన్సీ లోని మరో మండలమైన కొత్తగూడలో ప్రభుత్వ కార్యాలయాలు మినహా ఇళ్ల యజమానులందరూ పన్ను చెల్లించారు. పంచాయతీలు వసూలు చేసే పన్నులో జిల్లాలోని మారుమూల ఏజెన్సీ గ్రామాలు ఆదర్శంగా నిలిచాయి. సూరుశాతం పన్నును వసూలు చేసి జిల్లాలో మొదటి మూడు స్థానాల్లో నిలిచాయి. 2023-24 ఏడాదికి సంబంధించి గంగారం మండలంలోని 12 పంచాయతీల్లో వంద శాతం ఇంటి పన్నులు వసూలైంది. కొత్తగూడ మండలంలోని 24 పంచాయతీల్లో 23 వంద శాతం చెల్లించాయి. కొత్తగూడలో అధికంగా ప్రభుత్వ కార్యాలయాలు, పాఠశాలలు, గురుకులాలు ఉండడంతో వీటికి సంబంధించిన పన్ను ఎవరూ చెల్లించక సూరుశాతానికి చేరుకోలేకపోయింది. ప్రజలు మాత్రం సూరుశాతం చెల్లించి ఆదర్శంగా నిలిచారు. జిల్లాలో డోర్లకల్ మండలం వందశాతం టాక్స్ చెల్లించి మొదటి



స్థానంలో నిలిచింది. రెండో స్థానంలో గంగారం, మూడోస్థానంలో తొర్రూరు, నాలుగో స్థానంలో కొత్తగూడ మండలాలు చోటు దక్కించుకున్నాయి. చివరగా పెద్దవంగర, కేసముద్రం మండలాలు ఉన్నాయి. మార్చిలోగా పన్ను వసూళ్లను పూర్తిచేయాలి ఉంది. కార్యదర్శులు, సిబ్బంది కృషి సూరుశాతం అన్ని పన్ను వసూళ్లకు ఏజెన్సీ మండలాల్లో పనిచేస్తున్న పంచాయతీ కార్యదర్శులు కృషి చేశారు. జనవరి నుంచి లక్ష్యం పెట్టుకుని ఇల్లిల్లు తిరుగుతూ వసూలు చేశారు. ఉపాధి నిమిత్తం పట్టణ ప్రాంతాల్లో ఉండేవారికి కూడా సమాచారాన్ని అందించి చెల్లించేలా చర్యలు చేపట్టారు. దీంతో పలు పంచాయతీల్లో లక్ష్యం పూర్తిచేసింది. సూరుశాతం పన్ను వసూళ్లపై ఆయా ఎంపీటీసీలు సైతం పంచాయతీ కార్యదర్శులను ప్రోత్సహిస్తుండడంతో వారి టార్గెట్లను పూర్తిచేశారు. వీరి శ్రమతోనే ఏజెన్సీ మండలాలు జిల్లాలో ఆదర్శంగా నిలిచాయి. ప్రజల సహకారంతోనే ఏజెన్సీలో అధిక శాతం పన్నుల వసూలు పూర్తి చేశామని కొత్తగూడ ఎంపీవో పద్మ పెర్మానాన్నారు.

సేమస్వేల భాండగారాలు

మెట్పల్లి : విజ్ఞాన భాండగారాలుగా పేర్కొనే గ్రంథాలయాల అసౌకర్యాలతో కొట్టుమిట్టాడుతున్నాయి. వరుస ఉద్యోగ ప్రకటనలతో పోటీ పరీక్షలకు సిద్ధమయ్యే అభ్యర్థులకు బాసట ఇవ్వలేకపోతున్నాయి. జిల్లాలో మండలానికో గ్రంథాలయం ఉన్నప్పటికీ సొంత భవనాలు, కనీస వసతులు కరవయ్యాయి. గ్రామ పంచాయతీలు, పురపాలక సంఘాల్లో వసూలు చేసే ఆస్తి పన్నులో సెస్సు రూపేణా వసూలు చేస్తున్నా అవసరమైన సౌకర్యాలు కల్పించడం లేదు. కొన్ని చోట్ల సిబ్బంది సమయపాలన కరవైంది. జిల్లాలో గ్రంథాలయాల్లో నెలకొన్న సమస్యలపై పరిశీలన కథనం..

సొంత భవనం కరవు రాయకల్ పట్టణంలో గ్రంథాలయానికి సొంత భవనం లేక 36 ఏళ్లుగా ఆర్థిక భవనంలో అరకొర వసతుల మధ్య నడుస్తోంది. కనీస వసతులు లేక గ్రంథాలయానికి వెళ్లడానికి పాఠకులు ఆసక్తి చూపడం లేదు. నిరుద్యోగ యువతకు పోటీ పరీక్షలకు అవసరమయ్యే పుస్తకాలు కరవయ్యాయి. ప్రస్తుతం ఒప్పంద ఉద్యోగి విధులు నిర్వహిస్తున్నారు. సుమారు 13వేల పుస్తకాలు అందుబాటులో ఉండగా, వాటిలో కాలం చెల్లినవే అధికంగా ఉన్నాయి. పుస్తకాలు భద్రపర్చేందుకు బీరువాలు లేక దుమ్ము, దూబి పేరుకుపోతున్నాయి.

పాఠకులు కోరితేనే పుస్తకాలు మల్కాపూర్లో పదేళ్ల కిందట నిర్మించిన గ్రంథాలయ భవనం పాఠకులకు అందుబాటులో ఉన్నప్పటికీ సదినీయోగం చేసుకోవడంలేదు. నిత్యం పది నుంచి ఇరవై మంది పాఠకులు వస్తుంటారని గ్రంథపాలకుడు కృష్ణ తెలిపారు. పోటీ పరీక్షల పుస్తకాల గురించి తమను సంప్రదిస్తే 'ఆన్ డిమాండ్ రిజిస్టర్'లో నమోదు చేసి ఉన్నతాధికారులకు పంపించి తెప్పిస్తామని వివరించారు. ప్రస్తుతానికి 'టెట్, గ్రూప్-1, 2, 3 పోటీ పరీక్షలకు సన్నద్ధమయ్యే అభ్యర్థులకు అవసరమైన పుస్తకాలు, ఎనిమిది రకాల దినపత్రికలు అందుబాటులో ఉన్నట్లు గ్రంథపాలకుడు తెలిపారు. సమయపాలన ఏదీ?

మల్కాపూర్లో 12 ఏళ్ల కిందట నిర్మించిన భవనంలో గ్రంథాలయం అరకొర వసతుల నడుమ నిర్వహిస్తున్నారు. పోటీ పరీక్షలకు సంబంధించిన పుస్తకాలు అందుబాటులో లేవు. కొంతకాలంగా విద్యుత్తు సరఫరా లేక పంకాలు, దీపాలు వెలగడం లేదు. మూత్రశాలలు లేకపోవడంతో పాఠకులు ఇబ్బంది పడుతున్నారు. కంప్యూటర్లు, అంతర్జాల సౌకర్యం లేక అవస్థలు తప్పడం లేదు. గ్రంథాలయంలో 7,639 పుస్తకాలు ఉన్నప్పటికీ గ్రంథపాలకుడు రాకపోవడంతో చదువుకోలేని పరిస్థితి ఏర్పడుతోంది. గ్రంథాలయానికి నిత్యం 30 నుంచి 40 మంది వస్తున్నప్పటికీ బయట ఉన్న దినపత్రికలు మాత్రమే చదివి వెళ్లాల్సి వస్తోంది.

సమకూరని అదనపు గదులు గ్రంథాలయంలో పాఠకులు సౌకర్యాల లేమితో ఇబ్బందులు ఎదుర్కొంటున్నారు. ఇన్‌ఛార్జి గ్రంథపాలకుడు కేవలం బుధవారం మాత్రమే అందుబాటులో ఉండడంతో మిగతా ఆరు రోజులు పాఠకులు దినపత్రికలే చదవాల్సి వచ్చేది. ప్రభుత్వం గ్రంథాలయానికి రికార్డు సహాయకుడు సోఫ్టును భర్తీ చేసి, అతడికే గ్రంథపాలకుడిగా సోమవారం నుంచి బాధ్యతలు అప్పగించడంతో నిరుద్యోగులు, పాఠకులకు నిత్యం

ధూమపానం.. యమపాశం!



కరీంనగర్ : 'కరీంనగర్ జిల్లా తిమ్మాపూర్ మండలం సుస్థూపూర్కు చెందిన 60 ఏళ్ల రైతుకు 20 ఏళ్లుగా ధూమపాన వ్యసనానికి గురయ్యారు. ఊపిరితిత్తుల సమస్యతో తీవ్రంగా బాధపడు తూ వైద్యులను ఆశ్రయించారు. బాధితుడిని కుటుంబ సభ్యుల సమక్షంలో కూర్చోబెట్టి ధూమపానం మానేయాలని, మందులు వాడితే పరిస్థితి మెరుగుపడుతుందని వైద్యులు సూచించారు. దీంతో వ్యసనానికి దూరంగా ఉండటంతోపాటు మందులు వాడటంతో సాధారణ స్థితికి చేరుకొని ప్రస్తుతం మెరుగైన జీవితాన్ని గడుపుతున్నారు.'

“గోదావరిఖనికి చెందిన విశ్రాంత సింగరెడ్డి ఉద్యోగి 30 ఏళ్లుగా ధూమపానం అలవాటు ఉండటంతో సీవోపీడీ (క్రోనిక్ అబ్స్ట్రక్టివ్ పల్మనరీ డిసీస్)తో బాధపడుతున్నారు. వైద్యులను సంప్రదించి మందులు వాడుతున్నప్పటికీ పరిస్థితిలో మార్పు రాకపోవడంతో వైద్యులు ప్రాణానికి ముప్పు అని తేల్చారు. దీంతో సంవత్సర కాలంగా సిగరెట్ల సంఖ్య తగ్గిస్తూ మందులు వాడుతున్నారు. ప్రస్తుతం దగ్గ, ఆయాసం వంటి లక్షణాలు తగ్గినట్లు పేర్కొన్నారు.”

ధూమపానం వల్ల ప్రాణాలకే ముప్పు వాటిల్లుతుందని తెలిసినప్పటికీ దాని బారిన పడిన వారు అలవాటును మానడం లేదు. ఫలితంగా ఊపిరితిత్తులు తదితర సమస్యలను ఎదుర్కోవాల్సి వస్తోంది. ఇలాంటి వ్యాధులను ప్రాథమిక దశలోనే గుర్తించి ధూమపానం వదిలేస్తే సమస్యను అధిగమించే అవకాశముంది కానీ.. ఇప్పటికీ 15 ఏళ్ల పైబడిన వారు మొదలుకొని వయోవృద్ధుల వరకూ ధూమపానం వ్యసనం పాలవడం ఆందోళన కలిగిస్తోంది.

సర్వేలు ఏం చెబుతున్నాయంటే..

2001- 03 సంవత్సరం సర్వే ప్రకారం 35 శాతం మంది

ధూమపానం బారిన పడినట్లు లెక్కలు చెబుతున్నాయి. 2019 నుంచి 2023 వరకు జరిగిన సర్వేల్లో 25 శాతానికి పైగా తగ్గుముఖం పట్టినట్లు తెలుస్తోంది. తెలంగాణలో 8.3 శాతం ధూమపానం చేసేవారు ఉన్నట్లు ప్రపంచ ఆరోగ్య సంస్థ జాతీయ వైద్య, ఆరోగ్యశాఖ సంయుక్తంగా నిర్వహించిన సర్వేలో తేలింది. ఉమ్మడి జిల్లా వ్యాప్తంగా 10 శాతంపైగా ధూమపానం అలవాటున్నవారు ఉన్నట్లు ఒక అంచనా. వీరిలో చాలా మంది బీడీ కార్మికులున్నారు. కరీంనగర్, రాజన్న సిరిసిల్ల, జగిత్యాల జిల్లాల్లో బీడీల ఉత్పత్తి ఎక్కువగా ఉండటం వల్ల బీడీల వినియోగం కూడా ఎక్కువగా ఉంది. కొవిడ్ అనంతరం ఆరోగ్యంపై అవగాహన పెరగడంతో ధూమపానం అలవాటుకు దూరం అవుతున్నవారి సంఖ్య ఎక్కువగానే ఉంటుందని ఛాతివైద్య నిపుణులు పేర్కొంటున్నారు.

ఇవీ ఇబ్బందులు పదేళ్లకు పైబడి నిత్యం 10కి పైగా సిగరెట్లు లేదా బీడీలు తాగేవారిలో ఊపిరితిత్తులకు సంబంధించి సీవోపీడీ వ్యాధితో బాధపడుతున్నట్లు గుర్తించారు.

దగ్గ, దమ్ము, జ్వరం, ఆకలి తగ్గడం, నీరసంగా ఉండి ఎక్కువ పని చేయలేకపోవడం, మెట్లు ఎక్కలేకపోవడం, ఆయాసంతో

ఇలాంటి బాధితులను వైద్య పరీక్షలతో నిర్ధారించిన తరువాత డెబ్బతిన్న ఊపిరితిత్తులను మామూలు స్థాయికి తీసుకు రాలేకపోయినప్పటికీ మందుల ద్వారా తీవ్రత పెరగకుండా కాపాడవచ్చు. మందులు వాడే వారు ధూమపానాన్ని పూర్తిగా వదిలేయాలి. వైద్యులు సూచించినన్ని రోజులు మందులు వినియోగించాలి.

ఊపిరితిత్తుల క్యాన్సర్ వచ్చే అవకాశాలు ఎక్కువ. 20 ఏళ్ల పైబడి నిరంతర ధూమపానం చేసే వారిలో ఊపిరితిత్తుల క్యాన్సర్ వచ్చే అవకాశం ఎక్కువగా ఉంటుందని వైద్యులు పేర్కొంటున్నారు.

ధూమపానం వల్ల ఛాతిలో నొప్పి ఎక్కువగా రావడం, జ్వరం, ఊపిరితిత్తుల లోపల గడ్డలు తయారవుతాయి. దగ్గితే రక్తం కూడా పడుతుంది. ఈ వ్యాధి మూడు, నాలుగు దశల్లోకి చేరిన తరువాతనే చాలా మంది వ్యాధిగ్రస్తులు వైద్యులను సంప్రదిస్తున్నారు. శస్త్రచికిత్స, కీమోథెరపీ అందుబాటులో ఉన్నప్పటికీ సమస్యతో బాధపడుతున్న వారి సంఖ్య పెరుగుతోంది. మొదటి, రెండు దశల్లో గుర్తిస్తే ప్రవాదం నుంచి బయటపడవచ్చని నిపుణులు చెబుతున్నారు.

మానేస్తే మంచిది ధూమపానం చేసే వారు మా వద్దకు వచ్చినప్పుడు మాన్వేయాలని కౌన్సెలింగ్ ఇస్తున్నాం. ప్రత్యేకంగా ఇందుకోసం కౌన్సెలింగ్ కేంద్రాలు లేవు. మానిపించేందుకు నికోటిన్ మాత్రలు ఉన్నప్పటికీ అవి కొన్ని సందర్భాల్లో ఉపయోగపడకపోవచ్చు. ధూమపానం బాధితులకు బతకాలన్న తపన.. అలవాటును మానేయాలనే పట్టుదల ఉండాలి. గతంతో పోలిస్తే కొవిడ్ అనంతరం వ్యసనానికి గురవుతున్న వారి సంఖ్య తగ్గుతుండడం శుభ పరిణామం.డాక్టర్ వి.చంద్రశేఖర్, సీనియర్ ఛాతి వైద్య నిపుణుడు, కరీంనగర్

పేదల కల నెరవేరేనా!

మెట్పల్లి : సింగరేణి స్థలాలను క్రమబద్ధీకరించి తమకు పట్టాలు ఇస్తారని ఏడు సంవత్సరాలుగా దాదాపు 186 మంది ఎదురుచూస్తున్నారు. సంస్థ విస్తరించి ఉన్న ఉమ్మడి ఆరు జిల్లాల్లో 19,124 మంది ప్రజలు సంస్థ స్థలాల్లో నివాస గృహాలు నిర్మించుకొని ప్రభుత్వం నుంచి పట్టాలు అందుకోగా అలాంటి భాగ్యం తమకెప్పుడు దక్కుతుందని ఆవేదన వ్యక్తం చేస్తున్నారు. వివరాలల్లో వెళ్తే... రామగుండం నగరపాలక సంస్థ 15వ డివిజన్లోని తారకరామానగర్, భాస్కర్రావు నగర్ ఏరియాలో దాదాపు పాతిక సంవత్సరాల నుంచి 186 కుటుంబాల వారు సింగరేణి స్థలంలో రేకుల పెద్దల వేసుకొని జీవనం సాగిస్తున్నారు. వీరిలో కొంతమంది సింగరేణి సంస్థలో పనిచేసి ఉద్యోగవిరమణ పొందిన వారు ఉండగా మరికొందరు సంస్థలో కాంట్రాక్టు కార్మికులుగా ఇతర కూలీ పనులు చేసుకొని దారిద్ర్య రేఖకు దిగువన ఉన్నవారే ఉన్నారు. కాగా సింగరేణి స్థలంలో ఇళ్లు నిర్మించుకున్నవారికి పట్టాలు ఇవ్వాలంటూ దాదాపు ఆరు సంవత్సరాల క్రితం రెవెన్యూ శాఖ ప్రత్యేక ఉత్తర్వులు జారీ చేసింది. ఫలితంగా సంస్థ విస్తరించి ఉన్న మందిర్యాల జిల్లా బెల్లంపల్లి, మందమర్రి, నన్నూర్, భద్రాద్రి కొత్తగూడెం ప్రాంతాల్లో నిర్దేశించిన స్థలాలను సింగరేణి యాజమాన్యం ప్రభుత్వానికి బదలాయించింది. రామగుండం నియోజకవర్గంలో మల్కాపూర్, కేతే నగర్, ఇందిరానగర్, లక్ష్మీనగర్, హనుమాన్ నగర్, నంతోష్ నగర్ ప్రాంతాల్లోని 923.93 ఎకరాల స్థలంలో కొంతభూమినే ఆర్డీ-2 యాజమాన్యం ప్రభుత్వానికి అప్పగించింది సింగరేణి క్వార్టర్ల మధ్యలో తారకరామానగర్, భాస్కర్రావునగర్



ప్రాంతాలకు చెందిన స్థలాన్ని ప్రభుత్వానికి అప్పగించలేదు. కాగా ఈ ప్రాంతంలో ఇళ్లు నిర్మించుకున్న వారికి పట్టాలు ఇవ్వాలంటూ స్థానికులు పలుమార్లు సింగరేణి యాజమాన్యానికి, స్థానిక ప్రజాప్రతినిధులకు పలుమార్లు వినతిపత్రాలు ఇచ్చారు. ఈ సమస్యపై గత ప్రభుత్వ హయాంలో నాటి ఎమ్మెల్యే సైతం అసెంబ్లీలో ప్రస్తావించారు. నేటికీ సమస్య పరిష్కారం కాలేదని.. ఇప్పటికైనా పరిశీలించి తమకు పట్టాలు ఇప్పించాలని స్థానిక ప్రజలు కోరుతున్నారు.

పదేళ్లుగా పన్నులు కడుతున్నాం -బి.దామోదర్, స్థానికుడు పాతికేళ్లక్రితం ఈ ప్రాంతంలో ఇంటిని నిర్మించుకున్నాం. ప్రభుత్వానికి పదేళ్లుగా ఇంటిపన్ను, నల్లా పన్ను కడుతున్నాం. పట్లా ఇవ్వకపోవడం వల్ల పలు సమస్యలు ఎదురవుతున్నాయి. పట్టాలు ఇవ్వాలంటూ పలుమార్లు అధికారులకు విన్నవించుకున్నాం. అయినా ప్రయోజనం లేదు. అధికారంలో ఉన్న కాంగ్రెస్ ప్రభుత్వమైనా మా ఇబ్బందులను గుర్తించి పట్టాలు ఇవ్వాలి.

కన్నీళ్లే ఉబికి వస్తున్నాయ్!

మహబూబాబాద్ : తీవ్ర వర్షాభావ పరిస్థితులు.. అడుగంటిన భూగర్భ జలాలు.. ఎందుతున్న పంటలు.. చేతికి వచ్చిన చేను నిలువనా నెర్రలు బారుదంతో అన్నదాతలు కాపాడుకోవడానికి అప్తకష్టాలు పడుతున్నారు.. కొత్తగా బోర్లు వేస్తే నీళ్లు వస్తాయన్న ఆశతో రూ.లక్షల్లో వెచ్చిస్తున్నారు.. నీళ్లు పడక.. పంట దక్కక అప్పుల పాలవుతున్నారు. తాతాళ గంగను పైకి తీసుకురావాలని భగీరథ ప్రయత్నం చేస్తూ.. నాలుగైదు బోర్లు వేస్తున్నా.. చుక్క నీరు పడటం లేదు. 20 శాతమే ఫలితం

ఉమ్మడి జిల్లా వ్యాప్తంగా 9.61 లక్షల ఎకరాల్లో యాసంగి పంటలు సాగవుతున్నాయి. భూగర్భ జలాలు పడిపోవడంతో రైతులు కొత్తగా బోర్ల తవ్వకంపై దృష్టిసారించారు. ఒక్కో రైతు కనీసం ఐదు వరకు వేస్తున్నారు. 350 నుంచి 900 అడుగుల లోతు వరకు తవ్విస్తున్నారు. 100 బోర్లు వేస్తే అందులో 20 శాతమే సక్సెస్ అవుతున్నాయని బోరు యంత్రాల నిర్వాహకులు చెబుతున్నారు.

5 బోర్లు.. రూ.1.60 లక్షల ఖర్చు భూపాలపల్లి జిల్లా బేకుమట్ల మండలం వెంకట్రావుపల్లికి చెందిన కనుమరుగుల సదయ్య పొలంలో బోరు వేస్తున్న దృశ్యమిది.. యాసంగిలో 8 ఎకరాల్లో వరి సాగు చేస్తున్నారు. రూ.1.20 లక్షల పెట్టుబడి అయింది. భూగర్భ జలాలు అడుగంటిపోవడంతో ఇప్పటివరకు 5 బోర్లు వేసినా చుక్కనీరు రాలేదు.



రూ.1.60 లక్షల ఖర్చు చేశారు. అప్పే మిగిలించని ఆవేదన వ్యక్తం చేశారు.

చుక్క నీరు రాలే..బోరు వేసిన చోటును చూపిస్తున్న ఈ రైతు జనగామ జిల్లా లింగాళునపరం గ్రామానికి చెందిన జాగిళ్లపురం ఇబ్బలు... మూడు బోరుబావుల కింద 2 ఎకరాల్లో వరి సాగు చేస్తున్నారు. ఇటీవల బోర్లలో నీరు తగ్గి పొలం ఎండిపోతుండటంతో రూ.50 వేలు వెచ్చించి 2 బోర్లు వేయిస్తే చుక్క నీరు రాలేదు. ఎకరన్నర వరి పంటను రూ.9 వేలకు గొర్రెల మేతకు విక్రయించారు. సుమారు 1.80 లక్షల సవ్వం వాటిల్లిందని వాపోయారు.

రూ.3.50 లక్షలు ఖర్చు..

జనగామ జిల్లా దేవరప్పుల మండలం చింతబావితండాకు చెందిన ఆంగోతు సత్తమ్మ రెండెకరాల్లో వరి సాగుచేశారు. పంట చేతికొస్తుందన్న సమయంలో నీరందక పొలం ఎండింది. దీంతో ఒకే రోజు నాలుగు బోరు బావులను తవ్వించారు. 300 అడుగులు వేసినా చుక్క నీరు రాలేదు. పెట్టుబడులు, బోర్ల తవ్వకానికి రూ.3.50 లక్షల వరకు అప్పుయిందని సత్తమ్మ విచారం వ్యక్తం చేశారు.

ఎనిమిది బోర్లు వేయించినా..

జనగామ జిల్లా దేవరప్పుల మండలం చింతబావితండాకు చెందిన కునుసోతు శ్రీను దేవులన్నర ఎకరాల్లో వరి సాగు చేస్తున్నారు. నీటిఎద్దడి తలెత్తడంతో మూడు రోజులు వ్యవధిలో ఎనిమిది బోరుబావులను తవ్విస్తే చుక్క నీరు రాలేదు. సుమారు రూ.5 లక్షల వరకు ఖర్చయిందని, ప్రభుత్వం ఆదుకోవాలని కోరారు.

బోరు డ్రిల్లింగ్కు ఖర్చు ఇలా..

డ్రిల్లింగ్ చేసినందుకు(ఫీట్) : రూ.90 కేసింగ్కు(ఫీట్) : రూ.300(ఆరు స్పర్ ఇంచులు), రూ.400(ఎనిమిది ఇంచులు)

కొరవడిన రక్షణ.. ఆలయ భూముల ఆక్రమణ



సిరిసిల్ల : సిరిసిల్లలో శ్రీశాల వేంకటేశ్వరస్వామి, శ్రీవిశ్వనాథ స్వామి పూతన ఆలయాలు ఉన్నాయి. ఈ రెండింటికీ పట్టణంలోని వివిధ ప్రాంతాల్లో రూ.కోట్ల విలువ చేసే భూములున్నాయి. వాటికి రక్షణ లేక ఆక్రమణల చెరలో చిక్కుతున్నాయి. దేవాదాయశాఖ అధికారులు వీటి హద్దుల ఏర్పాటుకు ఏళ్ల తరబడి జాప్యం చేస్తూనే ఉన్నారు. ఇప్పటికే కట్టాకు గురైన వేంకటేశ్వరస్వామి ఆలయ భూములను రాజుట్టుకోలేక నానా తంటాలు పడుతున్నారు. తాజాగా శ్రీవిశ్వనాథ స్వామి ఆలయ భూముల వివాదం ఒకటి ఉన్నతాధికారుల దృష్టికి వచ్చింది.సిరిసిల్ల పురపాలక సంఘం కార్యాలయం పక్కనున్న శ్రీవిశ్వనాథస్వామి ఆలయానికి పట్టణంలో వివిధ ప్రాంతాల్లో 2.09 ఎకరాల భూమి ఉంది. దీనిలో శాంతినగర్లో 0.22 ఎకరాలు ఉంి. దీని పక్కనే ప్రభుత్వ భూమి 0.10 ఎకరాలు ఉంది. దీనిలో నుంచి రహదారి వెళ్లింది. ఇక్కడి స్థలంపై కట్టాదారుల కన్ను పడింది. దీనిలో ఇప్పటికే కొంత భూమి ఆక్రమణకు గురైనట్లు కలెక్టరుకు ఫిర్యాదులు వెళ్లాయి. దేవాదాయశాఖ సర్వే చేయించకపోవడంతో ఎంత మేరకు ఆక్రమణ జరిగిందనే విషయం వెలుగులోకి రావడం లేదు. ప్రస్తుతం మరికొంత కట్టా చేసేందుకు ప్రయత్నాలు జరుగుతున్నాయని స్థానికులు చెబుతున్నారు. ఖాళీగా ఉన్న స్థలంలో చాలా ఏళ్లుగా నిర్వాణాలు వెలువడం అధికారుల పర్యవేక్షణ లోపానికి అద్దం పడుతోంది. ఇక్కడే కొంత స్థలాన్ని ఒక సామిల్లుకు అడ్డికిచ్చారు. దాని ద్వారా అలయానికి నెలకు రూ. 12 వేలు వస్తోంది. అయితే ఈ స్థలం చుట్టూ లాలాంటి హద్దులు లేకపోవడం, చుట్టూ పక్కల ఆక్రమణలకు

అస్సాగం ఏర్పడింది. నిర్వాణాలు జరిగిన ప్రతిసారి ఆలయ స్థలంపై పట్టణ ప్రజల దృష్టి కేంద్రీకృతమవుతోంది. ఇదిలా ఉంటే పురపాలక శాఖ కార్యాలయం పక్కనే ఉన్న ఈ ఆలయ భూమి ఇప్పటికే చుట్టూపక్కల కట్టాకు గురైనట్లు ఆరోపణలు ఉన్నాయి. ఇది చాలా రోజులుగా వివాదానికి పరిమితమైంది.

డిమాండ్ పెరుగుతుండటంతో...జిల్లా కేంద్రంగా ఏర్పడటం, పట్టణం నలుమూలల విస్తరిస్తుండటంతో నివేసన స్థలాలకు డిమాండ్ పెరుగుతోంది. ప్రస్తుతం శ్రీవిశ్వనాథస్వామి ఆలయ భూమి ఉన్న ప్రాంతంలో గజం రూ.30 వేల పైనే ధర పలుకుతుంది. ఒకప్పుడు ఖాళీగా ఉన్న ప్రాంతం చుట్టూ ఇంటి నిర్వాణాలు విస్తరించాయి. దీనికి హద్దులు లేకపోవడంతో ఏ పక్క నుంచి ఎవరు ఆక్రమించుకుంటున్నారనేది తెలియని పరిస్థితి ఉంది. ఆలయానికి సంబంధించిన భూములను కాపాడాల్సిన స్థానికులే ఆక్రమణలకు ప్రయత్నిస్తుండటం విమర్శలకు తావిస్తోంది.

ఒక్క అడుగు హద్దీసం కానీయంఇటీవల కాలంలో ఈ స్థలం ఆక్రమణ జరుగుతున్నట్లు మాకు ఫిర్యాదులు వస్తున్నాయి. అక్కడున్న భూమి చుట్టూ హద్దులు లేకపోవడంతో ఈ సమస్య ఏర్పడుతుంది. ఆక్రమణలకు అడ్డుకట్ట వేసేందుకు దేవాదాయశాఖ ఉన్నతాధికారుల దృష్టికి తీసుకెళ్లాం. దీని పక్కనే ప్రభుత్వ భూమి కూడా ఉంది. ఈ రెండింటికీ కలిపి రెవెన్యూ సర్వేయరు కొలిచి హద్దులు నిర్ణయించాలి. శ్రీవిశ్వనాథస్వామి ఆలయానికి సంబంధించి ఒక్క అడుగు కూడా హద్దీసం కానీయం..మారుతీరావు, ఆలయ ఈవో

ప్రభుత్వ నిధులు పైవేటు పరం..!

జనగామ : లింగాళునపరం మండలంలోని ఆర్టీసీ కాలనీ సమీపంలో ఓ పైవేటు వేడుకల మందిరం వరకు ప్రభుత్వ నిధులతో రోడ్డు నిర్మించారు. ఆర్టీసీ కాలనీ వద్ద జనగామకు చెందిన కొందరు రెండు వేడుకల మందిరాలు నిర్మించారు. సూర్యాపేట-జనగామ జాతీయ రహదారి నుంచి ఈ వేడుకల మందిరాల వరకు సుమారు 400 మీటర్ల మేర సీసీ రోడ్డును ఇటీవల నిర్మించారు. ఈ రోడ్డుకు జాతీయ ఉపాధి హామీ పథకం నిధులు రూ.40 లక్షలు వినియోగించినట్లు సమాచారం. విషయంపై మాజీ సర్పంచి స్వరూపారాణిని వివరణ కోరగా పై అధికారుల ఆదేశాల మేరకు పంచాయతీ ఏకగ్రీవంగా తీర్మానించిందని తెలిపారు. అప్పటి కలెక్టర్ ప్రాసీడింగ్ మేరకు ఎస్పీఎల్ వేసినట్లు ఏకా శ్రీనివాస్ తెలిపారు. ప్రభుత్వ నిధులు పైవేటు పరం కావడం ఎంటని, అధికారులు విచారణ జరిపించాలని గ్రామస్థులు డిమాండ్ చేస్తున్నారు.



పుస్తకాలు అందుబాటులో ఉండనున్నాయి. గ్రంథాలయంలో నిత్యం సుమారు 40 మంది వరకు పాఠకులు వస్తుంటారు. మూత్రశాలలు లేకపోవడంతో నిర్వాణానికి ప్రతిపాదనలు పంపించారు. రూ.9 లక్షలతో అదనపు గదుల నిర్వాణానికి 2019లో శంకుస్థాపన చేయగా పనులు ప్రారంభం కాలేదు.

మూత్రశాలలు లేవు..

మెట్పల్లి పట్టణంలో గ్రంథాలయం భవన నిర్మాణం పూర్తి కాక పాత మండల పరిషత్ కార్యాలయంలోని ఓ గదిలో సద్దుకుపోవాల్సి వస్తోంది. నిత్యం 60 నుంచి 80 మంది పాఠకులు వరకు వస్తుండగా, గదిలోనే పుస్తకాలు నిల్వ ఉండడం, చదువుకోవాల్సి రావడంతో ఇబ్బందులు పడుతున్నారు. ఉద్యోగ ప్రకటనలతో ఇక్కడికి దూరప్రాంతాల నుంచి పోటీ పరీక్షల నిమిత్తం నిరుద్యోగులు వస్తుండగా, మూత్రశాలలు, సౌకర్యాలు లేక అవస్థలు పడుతున్నారు. కంప్యూటర్లు ఉన్నప్పటికీ ఇరుకు గదిలో వీలులేక పక్కన పెట్టేశారు. కుర్చీలు, ఇతర పుస్తకాలు కూడా పూర్తిస్థాయిలో ఉండేందుకు వీలుకాక మరో గదిలో నిల్వ చేశారు. గ్రంథపాలకుడికి అదనంగా మరో రెండు మండలాల బాధ్యతలు ఉండడంతో వారంలో మూడు రోజులు మాత్రమే వస్తున్నారు.

పూర్తి కాకముందే ప్రారంభం కోరుట్ల పట్టణంలో గ్రంథాలయ నూతన భవనం అసంపూర్ణిగా ఉంది. టీయూఎఫ్బిడిసీ నిధులు రూ.60 లక్షలతో మూడేళ్ల కిందట నిర్మాణ పనులు చేపట్టి భవనం పూర్తయ్యందంటూ శాసనసభ ఎన్నికలకు ముందు ప్రారంభించారు. తాగునీరు, మూత్రశాలలు, విద్యుత్తు సౌకర్యం, అంతర్జాలం, ప్రవారీ పూర్తి కాలేదు. ప్రస్తుతం జూనియర్ కళాశాల మైదానంలో గ్రంథాలయం కొనసాగిస్తుండగా, కంప్యూటర్, అంతర్జాలం, తాగునీరు, మరుగుదొడ్లు, కుర్చీలు కరవయ్యాయి. దినపత్రికలు చదువుకోవడానికి ఎక్కువ మంది పాఠకులు వస్తుండగా, పోటీ పరీక్షలకు సిద్ధపడే నిరుద్యోగులు పది మంది వస్తున్నారు. అకాడమీ, ఇతర పాఠ్య పుస్తకాలు పూర్తి స్థాయిలో ఉండేందుకు గదులు లేకపోవడంతో ఇంకోర్ స్టేడియంలో మూలకు పడేశారు. నూతన భవనంలో పూర్తిస్థాయి వసతులు కల్పించేందుకు రూ.30 లక్షలు నిధులు అవసరమున్నట్లు ప్రభుత్వానికి ప్రతిపాదనలు పంపించారు. కానరాని వసతులు

ధర్మపురి శాఖా గ్రంథాలయంలో అసౌకర్యాలు నెలకొన్నాయి. సుమారు 60 మంది వరకు యువత, విద్యార్థులు వస్తూ పోటీ పరీక్షలకు సిద్ధమవుతున్నారు. గతంలో కంటే పరిస్థితులు మెరుగైనా పోటీ పరీక్షలకు కొత్త పుస్తకాలు లేవు. నూతనంగా అధికారులు ప్రతిపాదనలు పంపినా అమలుకు నోచుకోలేదు. అంతర్జాల సదుపాయం లేదు. సొంత భవనం ఉన్నా కనీస వసతులు లేవు. ఇన్‌ఛార్జి గ్రంథపాలకుడు పనిచేస్తున్నారు. తాగునీటి సమస్య నెలకొంది.



పౌరసత్వ చట్టంపై అమెరికా కీలక వ్యాఖ్యలు

వాషింగ్టన్: పౌరసత్వ సవరణ చట్టం అమలు కోసం భారత్ ఇటీవల జారీ చేసిన నోటిఫికేషన్పై అగ్రరాజ్యం అమెరికా కీలక వ్యాఖ్యలు చేసింది. ఈ అంశం తమని ఆందోళనకు గురిచేస్తోందని పేర్కొంది. దీన్ని ఎలా అమలు చేయనున్నారో నిశితంగా పరిశీలిస్తున్నామని విదేశాంగ శాఖ అధికార ప్రతినిధి మాథ్యూ మిల్లర్ గురువారం అన్నారు. “మార్చి 11న వచ్చిన సీఏపీ నోటిఫికేషన్పై మేం ఆందోళన చెందుతున్నాం. దీన్ని ఎలా అమలు చేయనున్నారో నిశితంగా గమనిస్తున్నాం. మత స్వేచ్ఛ, చట్ట ప్రకారం అన్ని వర్గాల వారిని సమానంగా చూడడం ప్రజాస్వామ్య మూల సూత్రం.” అని విలేకరులు అడిగిన ఓ ప్రశ్నకు మిల్లర్ సమాధానమిచ్చారు. పాకిస్తాన్, బంగ్లాదేశ్, అఫ్ఘానిస్తాన్లనుంచి వలస వచ్చిన ముస్లిమేతర శరణార్థుల వద్ద తగిన పత్రాలు లేకపోయినా వారికి సత్వరం మన పౌరసత్వాన్ని ఇచ్చేందుకు వీలుగా కేంద్రం సీఏపీ-2019ను తీసుకొచ్చిన విషయం తెలిసిందే. దీనికి 2019లోనే పార్లమెంటు, రాష్ట్రపతి ఆమోదం లభించాయి. కానీ, విపక్షాల ఆందోళనలు, దేశవ్యాప్తంగా నిరసనల కారణంతో దీన్ని వెంటనే అమల్లోకి తీసుకురాలేదు. తాజాగా సార్వత్రిక ఎన్నికలకు ముందు దీని అమలు విధివిధానాలను పేర్కొంటూ నోటిఫికేషన్ విడుదల చేసింది. దీని వల్ల ముస్లింల పౌరసత్వం పోదని కేంద్రం స్పష్టం చేసింది.

ప్రణీత రావ్ రిమాండ్ రిపోర్టులో కీలక విషయాలు



హైదరాబాద్, మార్చి 15: ఫోన్ ట్యాపింగ్ కేసులో మాజీ డీఎస్పీ ప్రణీతరావును పోలీసులు అరెస్ట్ చేయగా.. నాంపల్లి కోర్టు 14 రోజుల రిమాండ్ విధించింది. ప్రస్తుతం చంచల్ గూడ జైలులో ప్రణీత రావు ఉన్నారు. కాగా.. ప్రణీత రావు రిమాండ్ రిపోర్టులో కీలక విషయాలు బయటపడ్డాయి. పలువురు ఎన్ఐబీ అధికారులు, సిబ్బందిని అధికారులు విచారించారు. ప్రణీత రావు కేసులో 6 గురు సభ్యులతో స్పెషల్ టీంను ఏర్పాటు చేశారు. ఐ.ఓ. జూబ్లీహిల్స్ ఏసీబీ

వెంకటగిరి ఉన్నారు. టీంలో సభ్యులుగా బంజారా హిల్స్, జూబ్లీహిల్స్, ఫిలింనగర్, పంజాగుట్ట ఇన్స్పెక్టర్తో పాటు ఇద్దరు పంజాగుట్ట ఎస్సెలు ఉన్నారు. ప్రణీత రావు నుంచి మూడు సెల్ ఫోన్లతో పాటు ఒక లాప్టాప్ను స్వాధీనం చేసుకున్నారు. ప్రణీత రావు మూడు రకాలుగా నేరానికి పాల్పడినట్లు గుర్తించారు. సాక్షాలు చెరిపివేత, పబ్లిక్ ప్రాసెస్ దామేజ్, ఎలక్ట్రానిక్ ఎవిడెన్స్ ట్రాంపరింగ్ నేరాలకు ప్రణీత పాల్పడ్డారు. 17 సిస్టంల ద్వారా ప్రణీత రావు ట్యాపింగ్ చేసినట్లు నిరూపణ అయ్యింది. ఫోన్ టాపింగ్ కోసం స్పెషల్ ఇంటెల్లిజెన్స్ కన్వీన్సన్ ప్రణీతకు కేటాయించినట్లు తెలుస్తోంది. రహస్యంగా ప్రముఖుల రికార్డింగ్ను మానిటర్ చేసిన ప్రణీత.. సీఎ్ చేసుకున్న రికార్డ్ మొత్తాన్ని అక్రమంగా వర్చువల్ పెన్ డ్రైవ్లో కాపీ చేసుకునే వాడు. కొంతమందితో కలిసి ప్రణీత అక్రమాలకు పాల్పడినట్లు సమాచారం. తన అక్రమాలు బయటపడకుండా ఉండేందుకే హార్డ్ డిస్క్లను తొలగించేవాడు. పాత హార్డ్ డిస్క్లను కట్టర్లు ఉపయోగించి డిస్కాలిల్ చేశాడు. డిసెంబర్ 4 రాత్రి పాత హార్డ్ డిస్క్లో ఉన్న డేటా మొత్తాన్ని ధ్వంసం చేశాడు. సంవత్సరాల తరబడి రహస్యంగా సేకరించిన డేటా మొత్తాన్ని ఎన్నికల ఫలితాల రోజు చెరిపేశాడని.. పాత హార్డ్ డిస్క్ల పేరుతో కొత్త హార్డ్ డిస్క్ను అమర్చినట్లు రిమాండ్ రిపోర్టులో పోలీసులు పేర్కొన్నారు.

బీఆర్ఎస్ను పీడతారన్న వార్తలపై గుత్తా రియాక్షన్...



నల్గొండ, మార్చి 15: కాంగ్రెస్ పార్టీలో చేరబోతున్నారంటూ గత కొద్దిరోజులుగా వస్తున్న వార్తలపై శాసన మండలి చైర్మన్ గుత్తా సుఖేందర్ రెడ్డి ఫుల్స్కేన్ పెట్టారు. శుక్రవారం మీడియాతో నిర్వహించిన చిట్చాట్లో గుత్తా మాట్లాడుతూ.. తాను ఏ రాజకీయ పార్టీలో చేరనని స్పష్టం చేశారు. సీఎం రేవంత్ రెడ్డిని మీటింగుల్లో మాత్రమే కలిసినట్లు తెలిపారు. అమిత్ రెడ్డి కాంగ్రెస్లోకి వెళ్లే విషయం తనకు తెలియదన్నారు. కాంగ్రెస్లోకి వెళ్తున్నాడు అనేది ప్రచారం మాత్రమే అని తేల్చిచెప్పారు. బీఆర్ఎస్ పార్టీలో క్షేత్రస్థాయిలో నిర్మాణ లోపం ఉందన్నారు. బీఆర్ఎస్ నుంచి పోటీకి అమిత్ దూరమని గుత్తా సుఖేందర్ రెడ్డి స్పష్టం చేశారు.

తమ్ముడి అరెస్టుపై కన్నీరు పెట్టిన ఎమ్మెల్యే మహిపాల్ రెడ్డి

సంగారెడ్డి జిల్లా, మార్చి 15: సంతోష్ నాండ్ అండ్ గ్రానైట్స్ను నిబంధనలకు విరుద్ధంగా నడిపారనే కారణంతో తమ్ముడు మధుసూదన్రెడ్డి అరెస్టుపై పటానీచెరు శాసనసభ్యులు గూడెం మహిపాల్ రెడ్డి స్పందించారు. శుక్రవారం మాజీ మంత్రి హరీష్ రావుతో కలిసి మహిపాల్ మీడియా సమావేశం నిర్వహించారు. ఈ సందర్భంగా తమ్ముడి అరెస్ట్ పట్ల తీవ్ర భావోద్వేగానికి గురవుతూ ఎమ్మెల్యే కన్నీరుపెట్టుకున్నారు. రాజశేఖర్ రెడ్డి సీఎంగా ఉన్న సమయంలో లక్ష్మారం క్వార్టీ ఆసుపత్రిలో తీసుకున్నామని.. క్వార్టీని గతంలోనే బీజాపూ ఇవ్వడం జరిగిందని తెలిపారు. గత నాలుగేళ్లుగా తమ సోదరుడు మధుసూదన్ రెడ్డి చూస్తున్నారన్నారు. కాంగ్రెస్ ప్రభుత్వం వచ్చి మూడు నెలలు గడవక ముందే బీఆర్ఎస్ ఎమ్మెల్యేలను ఇబ్బందులకు గురిచేయటం జరుగుతుందని మండిపడ్డారు. తాము తప్పు చేస్తే పెనాల్టీ వేయాలని.. నోటీసు ఇవ్వాలని.. అంతేకాని దొంగలు రెక్క తెల్లవారుజామున 3 గంటలకు మధుసూదన్ రెడ్డిని అరెస్టు చేయటం చట్ట విరుద్ధమన్నారు. బీఆర్ఎస్ ఎమ్మెల్యేలపై జరుగుతున్న వేధింపులకు ఇది ప్రత్యక్ష నిదర్శనమని అన్నారు. బీఆర్ఎస్ ఎమ్మెల్యేగా మూడు సార్లు ప్రజా అశీస్సులతో గెలిచానని.. తాను తప్పు చేస్తే ప్రజలు బండకేసి కొట్టే టోళ్లు చెప్పుకొచ్చారు. అన్ని పరిష్కారంతో క్రవర్ నిర్వహిస్తున్నామని స్పష్టం చేశారు. గతంలో ప్రభుత్వం హయాంలో లేని సమస్య ఇప్పుడు ఎందుకు వస్తోందని ప్రశ్నించారు. కాంగ్రెస్ ప్రభుత్వ బెదిరింపులకు భయపడేది లేదని మహిపాల్ రెడ్డి స్పష్టం చేశారు.



సుప్రీంకోర్టులో కవిత ఛాలెంజ్ పిటిషన్!

హైదరాబాద్: ఎమ్మెల్యే కవిత అరెస్టుపై ఈడీ ప్రకటన చేసింది. సాయంత్రం 5.20 గంటలకు అరెస్ట్ చేశామని, మనీలాండరింగ్ యాక్ట్ కింద కవితను అదుపులోకి తీసుకున్నట్లు ఈడీ పేర్కొంది. కవితను అరెస్ట్ చేసినట్లు ఆమె భర్తకు సమాచారం ఇచ్చామని ఈడీ అధికారులు తెలిపారు. రేపు ఉదయం కవితకు వైద్య పరీక్షలు నిర్వహించనున్నారు. ఢిల్లీ ఎయిర్పోర్టు నుంచి నేరుగా ఈడీ కార్యాలయానికి తరలించనున్నారు. రేపు మధ్యాహ్నం రౌన్ అవెన్యూ కోర్టులో హాజరుపర్చునున్నారు. ఈ రోజు రాత్రంత ఢిల్లీ ఈడీ కార్యాలయంలోనే కవిత ఉండనున్నారు. కాగా, తన అరెస్టును సవాల్ చేస్తూ రేపు సుప్రీంకోర్టులో కవిత ఛాలెంజ్ పిటిషన్ వేయనున్నట్లు సమాచారం. మరోవైపు, కవిత భర్త అనిల్? ఢిల్లీకి వెళ్తున్నట్లు తెలిసింది. రాజకీయ కక్ష సాధింపు చర్యలో భాగంగానే తనని అరెస్ట్? చేశారని కవిత ఆరోపించారు. న్యాయపరంగా ఎదుర్కొంటామన్నారు.



బీఆర్ఎస్, బీఎస్పీ మధ్య కుదిరిన సీట్ల ఒప్పందం.. బీఎస్పీకి ఏయే స్థానాలు కేటాయించారంటే?

హైదరాబాద్: పార్లమెంటు ఎన్నికల నేపథ్యంలో బీఆర్ఎస్ - బీఎస్పీ పార్టీల మధ్య సీట్ల సర్దుబాటుపై స్పష్టత వచ్చింది. పాత్తులో భాగంగా బీఎస్పీకి 2 సీట్లు కేటాయించాలని బీఆర్ఎస్ అధినేత కేసీఆర్ నిర్ణయించారు. ఇరుపార్టీల మధ్య చర్చల ఆనంతరం మాజీ సీఎం ఈ నిర్ణయం తీసుకున్నారు. నాగర్ కర్నూల్, హైదరాబాద్ పార్లమెంటు స్థానాలను బీఎస్పీకి కేటాయిస్తున్నట్లు కేసీఆర్ ప్రకటించారు. కాగా ఈ రెండు స్థానాల్లో పోటీ చేయనున్న అభ్యర్థులను బీఎస్పీ ఎంపిక చేసి ప్రకటించనుంది.

ఎలక్టోరల్ బాండ్లపై సీపీఐ నారాయణ కీలక వ్యాఖ్యలు

ఢిల్లీ: రాజకీయాలను భ్రష్టు పట్టించేందుకే ఎలక్టోరల్ బాండ్లను మోడి సర్కార్ తీసుకొచ్చిందని సీపీఐ జాతీయ కార్యదర్శి నారాయణ అన్నారు. SBI బ్యాంకు అధికారుల వెనుక కేంద్రపెద్దలున్నారుని చెప్పారు. ప్రధానమంత్రి నరేంద్రమోడి, కేంద్ర హోంమంత్రి అమిత్ షా ఎలక్టోరల్ బాండ్ల వ్యవహారంలో బాధ్యతవహించాలని డిమాండ్ చేశారు. క్విడ్ ప్రో కోకు లాభపడిన అందరి వివరాలు బయటకు రావాలని అన్నారు. శుక్రవారం నాడు ఢిల్లీ వేదికగా ఆయన మీడియాతో మాట్లాడుతూ...ఎలక్టోరల్ బాండ్లను మొదటి నుంచి తాము వ్యతిరేకించామని చెప్పారు. ఈ బాండ్ల వ్యవహారంలో SBI బ్యాంకు వ్యవహారశైలి సరిగా లేదని అన్నారు.



బీఆర్ఎస్కు మేరా షార్క్.. కాంగ్రెస్లోకి ఖైరతాబాద్ ఎమ్మెల్యే



షాక్లు తగులుతున్నాయి. ఇప్పటికే పలువురు కీలక నేతలు బీఆర్ఎస్కు గుడ్ బై చెప్పగా తాజాగా అదే బాటలో ఖైరతాబాద్ ఎమ్మెల్యే దానం నాగేందర్ కూడా ఉన్నారు. దానం నాగేందర్ కాంగ్రెస్ పార్టీలో చేరనున్నారు. ఈ మేరకు ముఖ్యమంత్రి రేవంత్ రెడ్డితో నేడు దానం భేటీ అయ్యారు. ఈ భేటీలో తెలంగాణ కాంగ్రెస్ ఇన్చార్జ్ డి.పా దాస్ మున్సి, ఉప ముఖ్యమంత్రి భట్టి విక్రమార్క మంత్రి ఉత్తమ్ కుమార్ రెడ్డి కూడా పాల్గొన్నారు. దానం నాగేందర్ ఆదివారం కాంగ్రెస్ పార్టీలో చేరనున్నారు. కాగా దానం నాగేందర్ రాజకీయ ప్రయాణం కాంగ్రెస్ పార్టీతో ప్రారంభమైంది. గతంలో కాంగ్రెస్ ప్రభుత్వంలో ఆయన మంత్రిగా కూడా పని చేశారు. ఆ తర్వాత బీఆర్ఎస్లో చేరారు. తాజాగా మళ్లీ హస్తం గూటికి చేరుతున్నారు.

మాజీ సీఎం కేసీఆర్కు మంత్రి పాన్సం కొంటర్



కరీంనగర్: బీఆర్ఎస్ అధినేత, మాజీ ముఖ్యమంత్రి కల్వకుంట్ల చంద్రశేఖరరావుకు మంత్రి పాన్సం ప్రభాకర్ కొంటర్ ఇచ్చారు. ఈ సందర్భంగా శుక్రవారం ఆయన కరీంనగర్లో మీడియా తో మాట్లాడుతూ.. మేడిగడ్డలో రెండే పిల్లల్లు కుంగాయాని కేసీఆర్ చేసిన వ్యాఖ్యలపై మండిపడ్డారు. “మొన్నటికాగా అధికారంలో ఉన్నది మీరే కదా.. కాంగ్రెస్ వస్తే.. కరువు వస్తుందని అనడం దారుణం.. కేసీఆర్కు అవగాహన లేదు.. రైతులను అన్ని విధాలుగా అడుకుంటాం.. బుద్ధి జ్ఞానం ఉన్నాడు ఎవడూ..మా వల్ల కరువు వచ్చింది” అని అనడం మంత్రి పాన్సం ప్రభాకర్ వ్యాఖ్యానించారు. కాగా కాశీశ్వరం ప్రాజెక్టులో మూడు పిల్లర్ల కింద ఇసుక జారిపోతే బ్రహ్మాండం బద్దలైతే ప్రచారం చేస్తున్నారని కేసీఆర్ అన్నారు. కరీంనగర్లో బీఆర్ఎస్? కదనభేరి సభలో పాల్గొన్న ఆయన ఈ వ్యాఖ్యలు చేశారు.

సీఎం రేవంత్ అందులో పోటీ పడుతున్నారు: హరీశ్ రావు

హైదరాబాద్: 6 గ్యారంటీలపై కాంగ్రెస్ ప్రభుత్వం మాట తప్పిందని మాజీమంత్రి, సిద్దిపేట ఎమ్మెల్యే హరీశ్ రావు అన్నారు. శుక్రవారం నాడు తెలంగాణ భవన్లో ఆయన మీడియాతో మాట్లాడుతూ.. బీఆర్ఎస్ అధినేత కేసీఆర్ కిట్లు ఇస్తే, సీఎం రేవంత్ రెడ్డి తిట్లతో పోటీ పడుతున్నారని ఆరోపించారు. రాష్ట్రంలో కాంగ్రెస్ అధికారంలోకి వచ్చి 100 రోజులు పూర్తి అయ్యిందని చెప్పారు. వంద రోజుల పాలన మూడు విచారణలు, ఆరు వేధింపులు అన్నట్లుగా ఉందని విమర్శించారు. 6 గ్యారంటీలు 100 రోజుల్లో అమలు చేసామని విఫలమయ్యారన్నారు. రైతు రుణమాఫీని ఎందుకు ప్రకటించడం లేదని ప్రశ్నించారు. అసరా పెన్షన్లు పెంచుతామని.. ఉన్న పెన్షన్లు కూడా ఇవ్వడం లేదన్నారు. కాంగ్రెస్ కరువును పెంచడానికి పోటీ పడుతుందని ఆరోపించారు. వ్యవసాయాన్ని శిథిలావస్థకు చేర్చుతున్నారని ధ్వజమెత్తారు. రైతు బంధు అడిగితే చెప్పుతో కొడతానని కాంగ్రెస్ నేత అంటున్నారని.. ఇది అధికారంలోకి తీసుకొచ్చినందుకు ఆ పార్టీ ఇచ్చే ఘనత అని చెప్పారు. మాజీ సీఎం కేసీఆర్ ఆరోగ్యంపై కాంగ్రెస్ నేతలు నీచ రాజకీయం చేస్తున్నారని విరుచుకుపడ్డారు. కాంగ్రెస్ డి యూ టర్న్, యూ ట్యూబ్ పాలన అని ఎద్దేవా చేశారు. సీఎం రేవంత్ రెడ్డి పార్టీ గేట్లు ఎత్తడం కాదని.. ముందుగా ప్రాజెక్టుల గేట్లు ఎత్తి వ్యవసాయానికి నీటిని విడుదల చేయాలని సూచించారు. తాగడానికి నీళ్లు లేక జనం గోస పడుతున్నారని ఆవేదన వ్యక్తం చేశారు. కాంగ్రెస్ అధికారంలోకి రావడంతో ఖాళీ బిందెలు, వాటర్ ట్యాంకర్లు దర్భనమిస్తున్నాయని చెప్పారు. కాంగ్రెస్ వంద రోజుల పాలనలో 174 మంది రైతులు 30మంది ఆరో డ్రైవర్లు అత్యుపాత్య చేసుకున్నారని ఆందోళన వ్యక్తం చేశారు. వారి అత్యుపాత్యాలకు రేవంత్ ప్రభుత్వమే బాధ్యత వహించాలని డిమాండ్ చేశారు. ప్రతి నెల మహిళలకు రూ.2500 ఇస్తామని చెప్పి ఎందుకు ఇవ్వలేదని ప్రశ్నించారు. కాంగ్రెస్ నేతలు ఏ మొహం పెట్టుకొని వస్తే పార్లమెంట్ ఎన్నికల్లో ఓట్లుదురుతారని నిలదీశారు. రైతులకు ఇచ్చిన ఏ ఒక్క హామీ కూడా నెరవేర్చకుండా మోసం చేశారని మండిపడ్డారు. ఇది కాలం తెచ్చిన కరువు కాదని.. కాంగ్రెస్ తెచ్చిన కరువు అని ఆక్షేపించారు. రైతులకు బోనస్ ఇచ్చి రుణమాఫీ చేసి ఓట్లు అడగాలని అన్నారు. రైతు భరోసా, రుణమాఫీ, రూ.500 బోనస్ అన్ని మోసమేనని మండిపడ్డారు. రైతులకు కాంగ్రెస్ ప్రభుత్వం క్షమాపణ చెప్పాలని హరీశ్ రావు డిమాండ్ చేశారు.

ప్రభాత సమూహం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194